

प्रेषक,

दिलीप जावलकर,

सचिव,

उत्तराखण्ड शासन।

सेवा में,

1. समस्त अपर मुख्य सचिव/प्रमुख सचिव/सचिव, उत्तराखण्ड शासन।
2. निदेशक, कोषागार, पेंशन एवं हकदारी उत्तराखण्ड, देहरादून।

वित्त अनुभाग-06

देहरादून, दिनांक 18 नवम्बर 2024

विषय-सामान्य भविष्य निधि खातों के रख-रखाव/कटौतियों के संबंध में।

महोदय,

उपर्युक्त विषयक अवगत करना है कि महालेखाकार (लेखा एवं हकदारी), उत्तराखण्ड द्वारा Exit Conference में संज्ञान में लाया गया है कि चतुर्थ श्रेणी के कर्मिकों के पदोन्नति अथवा तृतीय श्रेणी में पद के आ जाने आदि के बाद भी उनका जी0पी0एफ0 खाता संख्या पूर्ववत् बनाए रखते हुए उसमें ही कटौतियां की जा रही हैं जबकि ऐसे प्रकरणों में चतुर्थ श्रेणी से भिन्न कर्मिकों का जी0पी0एफ0 खाता संख्या महालेखाकार (लेखा एवं हकदारी) कार्यालय से आवंटित करवाया जाना चाहिए। ऐसे कर्मिकों की जी0पी0एफ0 कटौती भी इस नवीन खाता संख्या में ही की जानी चाहिए। इससे इतर कार्यवाही से लेखों के त्रुटिपूर्ण होने की संभावना रहती है।

2- इस संबंध में सम्यक् विचारोपरांत मुझे यह कहने का निदेश हुआ है कि सामान्य भविष्य निधि के संबंध में निम्नलिखित बिन्दुओं का कड़ाई से अनुपालन सुनिश्चित किया जाए-

1. सामान्य भविष्य निधि से आच्छादित कर्मिकों के जी0पी0एफ0 खाते के सापेक्ष तत्संबंधी कटौतियां उत्तराखण्ड सामान्य भविष्य निधि नियमावली, 2006 के प्रावधानों के अंतर्गत ही की जायें।
2. जहां कहीं इससे इतर कार्यवाही (कर्मिक के चतुर्थ श्रेणी से तृतीय श्रेणी में पदोन्नति आदि के फलस्वरूप आ जाने के उपरांत भी कटौतियां चतुर्थ श्रेणी जी0पी0एफ0 खाता संख्या में ही किया जाना) सम्पादित की जा रही हो वहां तत्काल महालेखाकार कार्यालय के माध्यम से खाता संख्या आवंटन की कार्यवाही निर्धारित प्रक्रियानुरूप सम्पादित करवा ली जाए।
3. इसमें चतुर्थ श्रेणी अंतर्गत आवंटित खाते में जमा राशि को नियमानुरूप इस नवीन खाते में स्थानान्तरित किया जाए, ऐसे देयक के पारण से पूर्व कोषागार स्तर पर पूर्व खाते में जमा राशि, उस पर देय ब्याज, पूर्व आहरण आदि बिन्दुओं की पूर्ण जांच आवश्यक कर ली जाए।

4. उक्त के संबंध में संबंधित कोषागारों एवं आहरण-वितरण अधिकारियों को निर्देशित भी कर दिया जाए।

एक अभियान के रूप में उक्तानुरूप कार्यवाही सम्पादित करवाते हुए मासिक रूप से प्रगति से शासन को अवगत कराने का कष्ट करें।

भवदीय

Signed by

दिलीप जावलकर

Date: 18 नवम्बर-2024 20:20:37

संख्या एवं दिनांक उपरोक्त

प्रतिलिपि-महालेखाकार (लेखा एवं हकदारी), उत्तराखण्ड को इस आशय से प्रेषित कि कृपया उपरोक्त प्रकरणों में जी0पी0एफ0 खाता संख्या आवंटन विषयक आवेदन प्राप्त होने पर तत्काल खाता संख्या आवंटन एवं उसकी सूचना संबंधित कोषागार/आहरण वितरण अधिकारी को उपलब्ध कराए जाने हेतु यथाआवश्यक कार्यवाही अपने स्तर पर

सम्पादित करवाए जाने का कष्ट करें ताकि उपरोक्तानुरूप चतुर्थ श्रेणी से तृतीय श्रेणी में पदोन्नत हुए कार्मिक की जी0पी0एफ0 कटौतियां सही खाता संख्या में हो और उसकी मासिक कटौतियों में निरंतरता बनी रहे।

आज्ञा से
सचिव।